

# Diýdim

Category: Goşgular, Kitapcy  
написано kitapcy | 22 январа, 2025  
Diýdim

DIÝDIM

Gözüm açyp, görüp gözel dünýäni,  
Oňa “beýik gudrat, keramat” diýdim.  
Islänimçe şygyr aýdyp bilýänmi,  
“Ylahyň peşgeşi-hemaýat” diýdim.

Söz içinden sözi saýlap bilmesem,  
Pikirlermi setre baglap bilmesem.  
Duýgym bilen duýgy awlap bilmesem,  
Ol eden işime “jenaýat” diýdim.

“Kalba täze dünýä pikir-oý berýän,  
Ynamyma, yhlasyma tow berýän.  
Şygyr aýtsam, çyny bilen “how” berýän,  
Diňläp bilýän, dana jemagat” diýdim.

“Mynasyp dälşiň sen aýdýan sözüňe!” –  
Diýip, biri diýjek ýaly ýüzüme.  
Kä oturyp, böwrüm diňläp, özüme:  
“Şygyrýete etme hyýanat” diýdim.

“Alla berer” diýseň, olam bermese,  
Lukman dertliň emin tapyp bilme.  
Algyr guşyň ala gözi görmese,  
Şahyram ýazmasa “kyýamat” diýdim.

Päkizelik-päkilik, söýgi-ylahy,  
Başda paýhas, durkda duýgy-ylahy.  
Çyn aýdymlar ölmez-ýitmezdir baky,  
Şygyrýete “arşy sahabat” diýdim.

“Şahyr, sen minneti çekýäň galamdan!” –

Diýýärler, diýsinler bu söz karam däl.  
Käte diýseler-de derwüş-galandar,  
“Her sözüme berýän hasabat” diýdim.

“Ýürek owadandyr, ynjyly bagyr,  
Parlaýan tugudyr-kanagat, sabyr.  
Ylham şahyrkydyr, özgäňki şygyr,  
“Gursakda galmasyn garamat” diýdim.

Diýseň wajyp düşünmegmiz bir zada:  
Aslymyz han-soltan, bizem begzada.  
Parahatlyk, saglyk gözbaş bar zada,  
Barça ynsan bolsun, salamat” diýdim.

Azymbberdi KAKAYEW.

Goşgular